
[ पृष्ठे ०८ 


प्राधिकृत प्रकाशन 


संकीर्ण अधिसूचना , नेमणुका , पदोन्नती इत्यादी 


जिल्हाधिकारी यांजकडून 


भूमि संपादन पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम , २०१३ चे कलम ११ नुसार 

प्राथमिक अधिसूचना . 


जिल्हा जळगाव 


क्रमांक भूसंपादन / मोजे भागपूर / एसआर -२३८ / सन २०१८.- ज्याअर्थी , भूमि संपादन , पुनर्वसन व पुनर्वसाहत करताना उचित भरपाई 
मिळण्याचा आणि पारदर्शकतेचा हक्क अधिनियम , २०१३ ( २०१३ चा ३० ) याच्या कलम ३ च्या खंड ( इ ) च्या परंतुकाद्वारे प्रदान करण्यात आलेल्या 
अधिकारांचा वापर करून काढण्यात आलेली शासकीय अधिसूचना , महसूल व वन विभाग क्रमांक संकीर्ण -११ / २०१४ / प्र . क्र . ७७ / अ -२ , दिनांक 
११ सप्टेंबर २०१५ ( यात यापुढे जिचा निर्देश “ उक्त अधिसूचना ” असा करण्यात आला आहे ) याद्वारे असे अधिसूचित केले आहे की , उक्त 
अधिनियमाच्या कलम ३ च्या खंड ( झेड - ए ) मध्ये व्याख्या केलेल्या एखाद्या सार्वजनिक प्रयोजनासाठी , एखाद्या जिल्ह्यातील १०,००० हेक्टरपेक्षा अधिक 
नसेल इतक्या क्षेत्राकरिता जमीन संपादन करण्याच्या संबंधात , अशा जिल्ह्याचे जिल्हाधिकारी हे उक्त अधिनियमाच्या प्रयोजनासाठी समुचित शासन 
असल्याचे मानण्यात येईल ; 


आणि ज्याअर्थी , उक्त अधिसूचनेनुसार समुचित शासन असलेल्या जळगाव जिल्ह्याच्या जिल्हाधिकाऱ्यांस यासोबत जोडलेल्या अनुसूची - एकमध्ये 
अधिक तपशीलवार वर्णन केलेल्या जमिनी ( यात यापुढे ज्यांचा निर्देश “ उक्त जमिनी ” असा करण्यात आला आहे ) उक्त सार्वजनिक प्रयोजनासाठी 
( यापुढे ज्याचा निर्देश “ उक्त सार्वजनिक प्रयोजन ” असा करण्यात आला आहे ) आवश्यक आहे अथवा त्यांची आवश्यकता भासण्याची शक्यता आहे , 
असे वाटते . ज्याच्या स्वरूपाचे विवरण यासोबतच्या अनुसूची - दोनमध्ये दिलेले आहे आणि म्हणून उक्त अधिनियमाच्या कलम ११ च्या पोट - कलम ( १ ) च्या 
तरतुदींनुसार याद्वारे असे अधिसूचित करण्यात येते की , उक्त जमिनीची उक्त सार्वजनिक प्रयोजनासाठी आवश्यकता भासण्याची शक्यता आहे ; 


आणि ज्याअर्थी , प्रस्तावित भूमि संपादनाच्या अनुषंगाने बाधित व्यक्तींचे विस्थापन करण्यास भाग पाडणारी कारणे , यासोबत जोडलेल्या अनुसूची 
तीनमध्ये दिलेली आहेत ; ( विस्थापन होणार नसेल तर या अनुसूचीमध्ये कारणे नमूद करावीत ) ; 


( 
१ 
) 


वि ( एच ) २ ९ 

आणि ज्याअर्थी , सामाजिक परिणाम निर्धारण सारांश यासोबत जोडलेल्या अनुसूची चारमध्ये दिलेला आहे . भूमि संपादन , पुनर्वसन व पुनर्वसाहत 
करताना उचित भरपाई मिळण्याचा आणि पारदर्शकतेचा हक्क अधिनियम , २०१३ चे कलम ६ ( २ ) च्या परंतुकाअन्वये ज्या सिंचन प्रकल्पांना पर्यावरण 
परिणाम निर्धारण अहवाल त्या - त्या वेळी अस्तित्वात असलेल्या कोणत्याही कायद्यान्वये , आवश्यक असेल , अशा प्रकल्पासाठी या अधिनियमान्वये विहित 
सामाजिक परिणाम निर्धारण अहवालाच्या तरतुदी लागू होणार नाहीत . 

भागपूर , तालुका जळगाव येथील उपसा सिंचन योजनेचा बुडीत क्षेत्राचा संपादन करावयाच्या गृहचा प्रस्तावाकरिता संपादन या प्रकल्पास 
पर्यावरण व वन मंत्रालय , भारत सरकार , नवी दिल्ली यांचेकडील पत्र , दिनांक ३ ऑक्टोबर २००२ अन्वये पर्यावरण विषयक परवानगी प्राप्त आहे . 
त्यामुळे सदर प्रकल्पासाठी सामाजिक परिणाम निर्धारण अहवाल करण्याची आवश्यकता नाही . 

आणि ज्याअर्थी , कलम ४३ च्या पोट - कलम ( १ ) अन्वये पुनर्वसन व पुनर्वसाहत या प्रयोजनासाठी नियुक्त केलेल्या प्रशासकाचा तपशील यासोबत 
जोडलेल्या अनुसूची पाचमध्ये दिलेला आहे ; 

( नियुक्ती करणे आवश्यक असेल तर , या अनुसूचीमध्ये तपशील नमूद करावा . ) 

त्याअर्थी आता , असे घोषित करण्यात येत आहे की , उक्त अधिनियमाच्या कलम ११ च्या पोट - कलम ( ४ ) नुसार कोणतीही व्यक्ती ही अधिसूचना 
प्रसिद्ध झाल्याच्या दिनांकापासून ते उक्त अधिनियमाच्या प्रकरण - चार खालील कार्यवाही पूर्ण होईल , त्या कालावधीपर्यंत उक्त जमिनींवर कोणताही भार 
निर्माण करणार नाही ; 


परंतु , उक्त जमिनींच्या अथवा त्याच्या भागाच्या मालकाने अर्ज केल्यावर जिल्हाधिकाऱ्यांस विशेष परिस्थितीची कारणे लेखी नमूद करून , अशा 
मालकास उपरोक्त तरतुदींच्या प्रवर्तनातून सूट देता येईल ; 

परंतु आणखी असे की , जर कोणत्याही व्यक्तीने या तरतुदींचे बुद्धिपुरस्सर उल्लंघन केल्यामुळे तिला झालेल्या कोणत्याही हानीची किंवा क्षतीची 
जिल्हाधिकाऱ्यांकडून भरपाई दिली जाणार नाही ; 

तसेच , उक्त अधिनियमाच्या कलम ११ च्या पोट - कलम ( ५ ) अनुसार , जिल्हाधिकारी , जळगाव , भूमि संपादन , पुनर्वसन व पुनर्वसाहत करताना 
उचित भरपाई मिळण्याचा व पारदर्शकतेचा हक्क ( महाराष्ट्र ) नियम , २०१४ ( यात यापुढे ज्याचा निर्देश “ उक्त नियम ” असा करण्यात आला आहे ) 
याच्या नियम १० च्या उप - नियम ( ३ ) द्वारे विहित केल्याप्रमाणे भूमि अभिलेख्याच्या अद्ययावतीकरणाचे काम हाती घेणार असल्याचे व पूर्ण करणार 
असल्याचे देखील घोषित करण्यात येत आहे ; 


त्याअर्थी , उक्त अधिनियमाच्या कलम ३ च्या खंड ( छ ) अन्वये समुचित शासन असलेला जिल्हाधिकारी , उक्त अधिनियमाखालील जिल्हाधिकाऱ्यांची 
कार्ये पार पाडण्यासाठी विशेष भूसंपादन अधिकारी ( १ ) , अप्पर तापी प्रकल्प ( हतनूर ) , जळगाव यांस पदनिर्देशित करीत आहे . 

अनुसूची - एक ( खाजगी ) 

समाजाला मिळणारे लाभ : सिंचन , 


अनुसूची - तीन 


भागपूर गावाचे विस्थापन 


अनुसूची - चार 

महाराष्ट्र शासन राजपत्र , असाधारण भाग चार , भूमि संपादन , पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा 
हक्क अधिनियम , २०१३ , चे कलम ६ ( २ ) च्या परंतुकाअन्वये ज्या सिंचन प्रकल्पांना पर्यावरण परिणाम निर्धारण अहवाल त्या - त्या वेळी अस्तित्वात 
असलेल्या कोणत्याही कायद्यान्वये , आवश्यक असेल , अशा प्रकल्पांसाठी या अधिनियमान्वये विहित सामाजिक परिणाम निर्धारण अहवालाच्या तरतुदी 

या प्रकल्पास पर्यावरण व वन मंत्रालय , भारत सरकार , नवी दिल्ली यांचेकडील पत्र दिनांक ३ ऑक्टोबर २००२ अन्वये पर्यावरणविषयक 
परवानगी प्राप्त आहे . त्यामुळे सदर प्रकल्पासाठी सामाजिक परिणाम निर्धारण अहवाल करण्याची आवश्यकता नाही . 

नियुक्त केलेल्या प्रशासकाचा तपशील 


( अ ) प्रशासक म्हणून नियुक्त करण्यात आलेल्या अधिकाऱ्याचे पदनाम : अपर जिल्हाधिकारी , जळगाव . 


( ब ) प्रशासनाच्या कार्यालयाचा पत्ता : जिल्हाधिकारी कार्यालय , जळगाव . 


( क ) ज्या अधिसूचनेद्वारे प्रशासकाची नियुक्ती करण्यात आली आहे त्या अधिसूचनेचा तपशील : महाराष्ट्र शासन राजपत्र , असाधारण 
भाग चार - अ , दिनांक २ ९ जुलै २०२० . 


टीप. 


प्रस्तावित संपादनाखालील उक्त घरांच्या आराखड्याचे कार्यकारी अभियंता , उपसा सिंचन विभाग , जळगाव व विशेष भूसंपादन अधिकारी 
( १ ) अपर तापी प्रकल्प ( हतनूर ) , जळगाव यांचे कार्यालयामध्ये निरीक्षण करता येईल . 


अभिजीत राऊत , 
जिल्हाधिकारी तथा समुचित प्रशासन , 


जळगाव . 


जळगाव , २२ एप्रिल २०२१ . 

महाराष्ट्र शासन राजपत्र , भाग एक - नाशिक विभागीय पुरवणी , गुरुवार ते बुधवार , मे ६ - १२ , २०२१ / वैशाख १६ - २२ , शके १ ९ ४३ 


जिल्हादंडाधिकारी यांजकडून 


वाचले : ( १ ) शासन निर्णय , सामान्य प्रशासन विभाग , क्र . विकाअ -२००७ / ४४० / प्र.क्र . १७४/२००७/५ , दि . २५ जुलै २००७ . 

( २ ) शासन निर्णय , सामान्य प्रशासन विभाग , क्र . विकाअ -२००८ / प्र.क्र . २७६/५ , दि . २४ जुलै २००८ . 
( ३ ) शासन शुध्दीपत्रक , क्र . विकाअ -२०० ९ / प्र.क्र . २७६/५ , दि . २४ जुलै २००८ . 
( ४ ) सहायक कल्याण आयुक्त , महाराष्ट्र कामगार कल्याण मंडळ , मुंबई यांचे सन २०१३ . 
( ५ ) पोलीस अधीक्षक , धुळे यांचेकडील पत्र क्र . जिविशा / चाप / १ ९ ५८ / २०१८ , दि . १५ मार्च २०१८ . 

आदेश 
क्रमांक ड / कक्ष -३ / एमएजी -२ / कावि / ५८४ / सन २०२१.- उपोद्घातात नमूद १ व २ अन्वये सहायक कल्याण आयुक्त , महाराष्ट्र कामगार 
कल्याण मंडळ , मुंबई यांनी श्री . शिवदास चिंधा बोरसे , रा . ३२ - अ , बिजलीनगर , गोंदुर रोड , देवपूर , तालुका जिल्हा धुळे यांना सन २०१३ 
या वर्षीचा ‘ गुणवंत कामगार कल्याण ' पुरस्कार प्राप्त झाल्याने शासन निर्णयाप्रमाणे त्यांना ‘ विशेष कार्यकारी अधिकारी ' या पदावर नियुक्ती 
करणेबाबत कळविण्यात आलेले होते . 

त्याअनुषंगाने उपोद्घातात नमूद १ व २ शासन निर्णयाद्वारे प्रदान करण्यात आलेल्या अधिकारांचा वापर करून मी , दिलीप जगदाळे , 
जिल्हादंडाधिकारी , धुळे श्री . शिवदास चिंधा बोरसे , रा . ३२ - अ , बिजलीनगर , गोंदुर रोड , देवपूर , तालुका जिल्हा धुळे यांना ही नियुक्ती 
सामान्यत : हा आदेश निर्गमित केल्याच्या तारखेपासून वयाच्या ७० वर्षांपर्यंत किंवा ' विशेष कार्यकारी अधिकारी ' या पदावर नियुक्तीसाठीच्या 
पात्रतेच्या अटीचा भंग करत नाहीत यापैकी जे आधी घडेल तोपर्यंत अस्तित्वात राहील . तसेच राज्य शासनास ' विशेष कार्यकारी अधिकारी ' 
यांची ही नियुक्ती वरील कालावधी पूर्ण होण्यापूर्वी केव्हाही , कोणतीही कारणे न देता संपुष्टात आणण्याचा अधिकार राहील . ही मुदत संपताच 
किंवा ती त्यापूर्वीच संपुष्टात आणण्यात आल्यास ‘ विशेष कार्यकारी अधिकारी ' या पदासाठी प्राप्त झालेले सर्व साहित्य संबंधित पोलीस ठाणे 
किंवा जिल्हाधिकारी यांच्या कार्यालयात तत्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिकारी यांची राहील . 
विशेष कार्यकारी अधिकारी हे खालील कर्तव्ये पार पाडण्यास सक्षम राहतील . 

( १ ) साक्षांकनाचे काम - साक्षांकनासाठी , पडताळणीसाठी किंवा यथास्थिती अधिप्रमाणनासाठी त्यांच्यापुढे आणलेल्या दस्तऐवजांचे साक्षांकन , 
पडताळणी किंवा अधिप्रमाणन करणे आणि राज्य शासनाने याबाबत काढलेल्या अनुदेशानुसार अशा दस्तऐवजांवर त्यांची विहित मोहोर उमटवणे 
व तारखेसह स्वाक्षरी करणे , स्वाक्षरी खाली स्वत : चे नाव लिहिणे . 

( २ ) नियुक्त करण्यात आलेल्या विशेष कार्यकारी अधिकाऱ्यांना मोहोर उमटविण्यासाठी शिक्का नजीकच्या तहसीलदार यांजकडून उपलब्ध 
करुन घ्यावा . तसेच साक्षांकित केलेल्या कागदपत्रांची माहिती एका नोंदवहीत न चुकता नमूद करावी व ज्या वेळेत या नोंदवहीची अवलोकनासाठी 
संबंधित पोलीस अधीक्षक / जिल्हाधिकारी यांचेकडून मागणी केली जाईल त्यावेळी ती तत्काळ उपलब्ध करून देण्यात यावी . 

( ३ ) या आदेशाद्वारे नेमण्यात आलेल्या विशेष कार्यकारी अधिकाऱ्यांची , शांतता प्रस्थापित करण्यासाठी आवश्यकतेनुसार त्या क्षेत्रातील मोहल्ला 
समिती / शांतता समितीवर पोलीस अधीक्षक / जिल्हाधिकारी यांची नियुक्ती करावी . 

( ४ ) या आदेशाद्वारे केलेल्या ' विशेष कार्यकारी अधिकारी यांची नियुक्ती मानसेवी असून त्यांना सोपविण्यात आलेल्या वरील कामांबाबत 
कोणतेही मानधन , वेतन किंवा भत्ते अनुज्ञेय राहणार नाही . 

( ५ ) प्रत्येक ' विशेष कार्यकारी अधिकारी ' यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या ' विशेष कार्यकारी 
अधिकारी ' पदाच्या कामाच्या जागी सर्वांना सहजपणे दिसेल अशा ठिकाणी लावावे व या कामासाठी येणाऱ्या व्यक्तीने मागणी केल्यास ते त्या 
व्यक्तीस दाखवावे . 

( ६ ) “ विशेष कार्यकारी अधिकारी ' म्हणून नियुक्त झालेल्या व्यक्तीने घरावर , दुकानावर , कार्यालयावर स्वतःच्या नावासह ‘ विशेष कार्यकारी 
अधिकारी ' असा फलक लावावा . त्याच्या नियुक्तीचा कालावधी संपुष्टात आल्यावर लागलीच त्यांनी सदर फलक काढावेत . तथापि त्यांनी त्यांच्या 
कुठल्याही वाहनावर ‘ विशेष कार्यकारी अधिकारी ' असा उल्लेख करू नये . 
अटी व शर्तीचा भंग केल्यास सदर नियुक्ती तत्काळ रद्द करणेत येईल , याची नोंद घ्यावी . 

दिलीप जगदाळे , 
जिल्हादंडाधिकारी , धुळे . 


धुळे , ४ मार्च २०२१ . 

